

Rostropoviçlərin ev-muzeyində 20 Yanvar faciəsinin qurbanlarının xatirəsi anılıb



Leopold və Mstislav Rostropoviçlərin ev-muzeyində 20 Yanvar hadisələrinin 35-ci ildönümünə həsr olunan "20 Yanvar - Azadlığın zirvə günü" adlı anım tədbiri keçirilib.

AZƏRTAC xəbər verir ki, əvvəlcə Dövlət himni səsləndirilib, faciə qurbanlarının əziz xatirəsi birdəqiqəlik sükutla yad edilib.



Tədbirdə çıxış edən muzeyin icraçı direktoru Günay Əliyeva 20 Yanvar faciəsinin heç vaxt unudulmayacağını, şəhidlərin müstəqilliyimizin əldə olunmasında oynadığı rolunu xüsusilə vurğulayıb. O qeyd edib ki, muzeyin qəhrəmanı M.Rostropoviç özünü dərk edəndən insan haqları uğrunda mübarizə aparıb, onlara qarşı haqsızlığı heç vaxt qəbul



etməyib. G.Əliyeva bildirib ki, M.Rostropoviç Azərbaycanın problemlərinə də biganə qalmayıb, Bakıya səfəri zamanı öz istəyi ilə bir neçə qaçqın düşərgəsində olaraq yurduvunasını itirmiş insanlarla görüşüb və Şəhidlər xiyabanını ziyarət edib.

Daha sonra M.Rostropoviçin Şəhidlər xiyabanı və məcburi köçkün düşərgələrinə

etdiyi ziyarətlərindən bəhs edən videoçarx nümayiş olunub. Tədbir "Salnaməfilm" studiyası tərəfindən ərsəyə gəlmiş "Silahdaşlar" sənədli filminin nümayişi ilə davam edib.

Anım tədbirində Bakıdakı 189-190, 150 nömrəli tam orta məktəbin şagirdləri 20 Yanvara həsr olunan şeirlər səsləndiriblər.